



Mərkəzi Seçki Komissiyasının növbəti iclası keçirilib

Avqustun 3-də Məzahir Pənahovun sədrliyi ilə Mərkəzi Seçki Komissiyasının növbəti iclası keçirilib.

AZERTAC xəbər verir ki, əvvəlcə komissiyanın avqustun 1-də keçirilən iclasının protokolu təsdiq edilib.

Sonra 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənəkənar seçkilərlə əlaqədar Mərkəzi Seçki Komissiyasına daxil olmuş müraciətlərə baxılıb.

Bildirilib ki, daxil olan müraciətlər vətəndaşların seçki hüquqlarının daha səmərəli təmin olunması üçün qanunvericilikdə nəzərdə tutulmuş müddətdə və qaydada hərtərəfli, obyektiv araşdırıldıqdan sonra operativ şəkildə iclasa çıxarılıb.

Beynəlxalq müşahidə missiyası təmsilcilərinin, media subyektləri nümayəndələrinin, eləcə də maraqlı subyektlərin bilavasitə iştirakı ilə keçirilən iclasda müraciətlər geniş müzakirə edilib və müvafiq qərarlar qəbul olunub.



İclasın sonunda qarşıdan gələn Milli Məclisə seçkilərlə bağlı müx-

təlif məsələlər diqqətə çatdırılıb, namizədlərin irəli sürülməsi, qeydə

alınması və müşahidəçilərin akkreditasiyasına dair statistik göstəricilər

elan olunub, həmçinin cari məsələlərə baxılıb.